

राप्ती सोनारी गाउँपालिकाले प्रदान गर्ने सेवा र सुविधाको प्रभावकारिता
विषयक

सार्वजनिक सुनुवाई कार्यक्रम २०८२ पौष १४ गते कार्यक्रम प्रगति-प्रतिवेदन



आयोजक



राप्ती सोनारी गाउँपालिका, बाँके

सहजिकरण



बास नेपाल

राप्ती सोनारी गाउँपालिकाले प्रदान गर्ने सेवा र सुविधाको प्रभावकारिता विषयक

सार्वजनिक सुनुवाई कार्यक्रम २०८२ पौष १४ कार्यक्रम प्रगति-प्रतिवेदन

१. सहजिकरण गर्ने संस्थाको परिचय

बास नेपाल विगत २५ वर्ष देखि सामाजिक रुपान्तरणका लागि क्रियाशिल राष्ट्रिय गैर सरकारी संस्था हो । २०५७ मंसिर २४ गते स्थापित यो संस्था देशमा व्याप्त भ्रष्टाचार, अनियमितता, ढिलासुस्ति, घुसखोरी जस्ता बेथितिका विरुद्ध ससक्त रुपमा क्रियाशिल रहदै आएको छ । ७७ जिल्ला शाखा, ४५ उपशाखा, ६३ ईकाई र ५ हजार बढि युवाहरु आवद्ध भएको यस संस्थाले असल शासन, सामाजिक जवाफदेहिता, सामाजिक सद्भाव, सामुदायिक सुरक्षा, युवा सशक्तिकरण, स्वयंसेवा, बाल अधिकार, बाल संरक्षण, लैंगिक हिंसा न्यूनिकरण, सामुदायिक सशक्तिकरण र संस्थागत विकासका क्षेत्रमा काम गर्दै आईरहेकोछ । बास नेपाल भ्रष्टाचार विरुद्धको विश्वव्यापी संस्था ट्रान्सपरेन्सी ईण्टरनेशनल नेपालको आवद्ध संस्था हो ।

२. कार्यक्रमको पृष्ठभूमि

राज्य संचालनको गुणस्तरीयताले जनताको जीवनमा निरन्तर प्रभाव पार्दछ । लोकतन्त्रमा सरकारले नागरिकप्रति जवाफदेहि भएर उनीहरुको चित्त बुझाउनु पर्दछ । सार्वजनिक निकायमा बस्नेहरुले कस्तो काम गरिरहेका छन् भनेर नागरिकले चासो राखिरहेका हुन्छन् । त्यसैले राज्य संयन्त्रबाट दिइने सेवा, सुविधा र वस्तुको गुणस्तरका बारेमा सार्वजनिक मञ्चबाट नागरिकले उठाएका प्रश्नको उत्तर दिनु सार्वजनिक पद धारण गरेका व्यक्तिहरुको जवाफदेहिता अन्तर्गत पर्दछ । यस्तो जवाफदेहिता अधिकारमा बसेका जिम्मेवार व्यक्ति र सेवाग्राहि नागरिकका विच गरिने सार्वजनिक सुनुवाईका माध्यमबाट खोज्न सकिन्छ । यसरी संचालन गरिने सार्वजनीक सुनुवाईबाट सार्वजनिक निकायहरुलाई उनीहरुले गरेको कामको पृष्ठपोषण पनि हुन्छ । सरकारी निकाय र नागरिकको विचमा रहेको अविश्वास घटेर जान्छ र सार्वजनिक निकायले अगाडि सारेका हरेक काम कारबाहिप्रति नागरिकमा अपनत्वको भावना पनि जाग्छ । त्यसैगरी राज्य संयन्त्रले गर्ने गतिविधीका बारेमा नागरिकहरुले गुण र दोषका आधारमा मुल्यांकन गर्न पाउनु पर्छ, यो लोकतान्त्रिक मुलुकका नागरिकको अधिकार हो । सर्वसाधारण नागरिक र अधिकारमा बसेका व्यक्तिहरुका बीचमा सार्वजनिक चासोको विषयमा हाकाहाकि प्रश्नेत्तर गर्ने सामुदायिक मञ्चलाई सार्वजनिक सुनुवाई भनिन्छ । यसले स्थानीय नागरिकहरुमा विकास योजना प्रति अपनत्वको भावना विकास गर्नुका साथै पारदर्शिताको अभ्यास गर्दछ । आफ्नो कार्यालयले वर्ष भरीमा सञ्चालन गरेका गतिविधीको प्रभावकारीताका लागि अनिवार्य रुपमा आवधिक तथा वार्षिक समिक्षा तथा सार्वजनिक सुनुवाई गर्नु पर्ने राज्यले व्यवस्था गरे अनुसार स्थानिय निकाय सार्वजनिक सुनुवाई कार्यविधि -२०६७ समेत लागु भएको छ । नेपालमा सार्वजनिक सुनुवाईको अवधारणा-२०५० साल पौष १३ गते देखि केदार खड्काले सुरुवात गरेको एकआपस

टेलिभिजन कार्यक्रमबाट सुरुवात भएको मानिन्छ । पाँच वर्ष सम्म नियमित संचालन भएको सो कार्यक्रमले नेपालमा सार्वजनिक सुनुवाइको अवधारणालाई नागरिकका विच लोकप्रिय बनाएको थियो । सार्वजनिक सुनुवाइले सर्वसाधारण नागरिकलाई अधिकारमा बसेका व्यक्ति नजिक पुग्ने र आफ्ना असन्तुष्टि पोख्ने अवसर दिन्छ । त्यसैले यसलाई सर्वसाधारणको पहुँच अधिकारमा बस्नेहरु सम्म पनि भन्ने गरिन्छ ।

सार्वजनिक सुनुवाइको प्रभावकारितालाई ध्यानमा राखेर पहिलो पटक नेपाल सरकारले-२०६२ सालमा सार्वजनिक सुनुवाइ सम्बन्धि निर्देशिका नै बनाएर यो संयन्त्रलाई संस्थागत गरेको पाईन्छ । सुनुवाइमा पछाडिपरेका, दलित, अल्पसंख्य, अपाङ्गता भएका सर्वसाधारण नागरिकहरुको उपस्थिती उल्लेखनीय हुनु पर्दछ । हाल सार्वजनिक सुनुवाइलाई विभिन्न सरकारी तथा गैरसरकारी संस्थाहरुले अवलम्बन गरेर आफ्ना कार्यक्रम बनाएर सञ्चालन गरी रहेका छन् । स्थानीय सरकार संचालन ऐन २०७४ मा पारदर्शिता, जवाफदेहिता र उत्तरदायित्वको लागि सार्वजनिक सुनुवाइ गर्नुपर्ने प्रावधान गरेको छ । सुशासन ऐन-२०६४ को दफा ३० मा सार्वजनिक सुनुवाइ गराउनु पर्ने व्यवस्था गरी कानूनी व्यवस्था गरिएको छ । त्यसैगरी सुशासन नियमावली-२०६५ को नियम १९ ले सार्वजनिक निकायले प्रत्येक ४ महिनामा कमिमा एउटा सुनुवाइ गर्नु पर्ने व्यवस्था गरेको छ । स्थानीय सरकार संचालन ऐन २०७४ ले समेत सबै स्थानीय तहहरुले सार्वजनिक सुनुवाइ गर्नुपर्ने करालाई अंगिकार गरेको छ । पछिल्लो समयमा आएर स्थानीय तहहरुले यो संयन्त्रलाई आत्मसात गरी सार्वजनिक सुनुवाइ सञ्चालन गर्दै आएका छन् । सोहि कुरालाई मध्येनजर गर्दै राप्ती सोनारी गाउँपालिकाको आयोजना र बास नेपालको सहजिकरणमा राप्ती सोनारी गाउँपालिकाबाट आ.व. २०८२/०८३ को प्रथम चौमासिकमा भएका विकास निर्माणका कार्यहरुको गुणस्तरीयता र कार्यालयबाट प्रवाह गरिएका सेवाको प्रभावकारिता बारे खुला छलफलका लागि राप्ती सोनारी गाउँपालिका वडा नम्बर ७ को वडा कार्यालय परिसरमा २०८२ पौष १४ गतेका दिन राप्ती सोनारी गाउँपालिकाले *प्रदान गर्ने सेवा र सुविधाको प्रभावकारिता र विकास निर्माणको गुणस्तरीयता विषयक सार्वजनिक सुनुवाइ कार्यक्रम* सम्पन्न भएको छ ।

३. कार्यक्रमका उद्देश्यहरु :

- गाउँपालिकाको काम कारवाही बारे नगरवासिलाई जानकारी गराउने ।
- गाउँपालिको २०८२/०८३ को प्रथम चौमासिक प्रगति सार्वजनिक गर्ने ।
- गाउँपालिकाले प्रदान गर्ने सेवा र सुविधाका बारेमा छलफल तथा वृहत् गर्ने ।
- गाउँपालिकाले प्रदान गर्ने सेवा र सुविधाको प्रभावकारिताका बारेमा पृष्ठपोषण लिने ।
- चौमासिक गतिविधिहरुको समिक्षा गरि भावि कार्ययोजनाका लागि सुझाव संकलन गर्ने ।
- प्राप्त प्रश्न तथा सुझावको आधारमा साभ्ना सार्वजनिक प्रतिवद्धताको घोषणा गर्ने ।

४. कार्यक्रम संचालनका क्रममा अवलम्बन गरिएका विधिहरु :

राप्ती सोनारी गाउँपालिकाले प्रदान गर्ने सेवा र सुविधाको प्रभावकारिता विषयक सार्वजनिक सुनुवाइ गर्नु पूर्व देहाय बमोजिमका विधिहरु अवलम्बन गरिएको थियो :

क. प्रस्तावना पेश र सम्झौता : कार्यक्रम संचालन गर्नुपूर्व रित पूर्वक सबै प्रक्रिया पुरा गरी नियमसंगत र प्रक्रियागत रुपमा कार्यक्रम संचालन गर्न राप्ती सोनारी गाउँपालिकाले सार्वजनिक गरेको सूचना बमोजिम

प्रस्तावना पेश गरिएको थियो । सो प्रस्तावना माथि पालिकाले मूल्यांकन गर्दै सहजीकरणको लागि बास नेपाललाई छनौट गरि कार्यक्रम संचालन गर्ने कार्य आदेश प्रदान गरेको थियो ।

ख. ऐन, नियम, निर्देशिका तथा कार्यविधिको अध्ययन :

कार्यक्रम गर्नु पूर्व आयोजक निकायका प्रतिनिधी र सहजिकरणको जिम्मा पाएको संस्था बीच स्थानीय सरकार संचालन ऐन २०७४, सुशासन ऐन २०६४ तथा नियमावली, २०६५, स्थानीय निकाय सार्वजनिक सुनुवाई सहजिकरण कार्यविधि, २०६७, सार्वजनिक जवाफदेहिता प्रवर्द्धन सम्बन्धि कार्यविधि २०७७ (नमुना मस्यौदा) लगायतका निर्देशिका र कार्यविधिहरूको विस्तृत अध्ययन गरिएको थियो भने ऐन, नियमावली र कार्यविधिमा भएका प्रक्रियाका बारेमा आश्यक छलफल गरिएको थियो ।

ग. मिति, समय र स्थान निर्धारण :

राप्ती सोनारी गाउँपालिका र बास नेपाल बिच भएको छलफल पश्चात राप्ती सोनारी गाउँपालिका वडा नं. २ को कार्यालय परिसरमा २०८२ पौष १४ गते दिउँसो १२:३० बजे देखि कार्यक्रम संचालन गर्ने समय निर्धारण गरिएको थियो ।

घ. कार्यक्रमका लागि सूचना तथा प्रचार प्रसार र पत्राचार :

सार्वजनिक सुनुवाई कार्यक्रम संचालन हुने विषयमा सार्वजनिक सुनुवाई कार्यक्रमको व्यापक सूचना प्रवाह र प्रचार प्रसारको लागि राप्ती सोनारी गाउँपालिका मार्फत पौष १० गते देखि नै स्थानीय नागरिकहरू, राजनीतिक दलका प्रमुख प्रतिनिधिहरू तथा सर्वसाधारण नागरिकहरूलाई पत्राचार गरिएको थियो । त्यसैगरी गाउँपालिका तथा बास नेपाल मार्फत सामाजिक संजालमा सबैलाई सार्वजनिक सूचना गरिएको थियो । त्यसैगरी सबै वडाहरूमा माइकिंग गरिएको थियो । आम नागरिकहरूको व्यापक सहभागिताका लागि कार्यक्रम हुनु अगावै सार्वजनिक सूचना प्रकाशन, निमन्त्रणा पत्र वितरण तथा पत्राचार समेत गरिएको थियो । विशेष गरि वडा कार्यालय र बास स्वयंसेवकहरू मार्फत सबै वडाका स्थानीय नागरिकहरूलाई आमन्त्रण गरिएको थियो ।

५. कार्यक्रम संचालन

राप्ती सोनारी गाउँपालिकाले प्रदान गर्ने सेवा र सुविधाको प्रभावकारीता विषयक सार्वजनिक सुनुवाई राप्ती सोनारी गाउँपालिकाको आयोजना र बास नेपालको सहजिकरणमा मिति २०८२ पौष १५ गते राप्ती सोनारी गाउँपालिका वडा नं. ७ को कार्यालय परिसरमा सम्पन्न भएको छ ।

कार्यक्रमको शुभारम्भमा कार्यक्रमका सजकर्ता बास नेपालका केन्द्रीय अध्यक्ष शिव कुमार बर्माले कार्यक्रमको पृष्ठभूमिको बारेमा जानकारी गराउँदै अनौपचारिक रूपमा कार्यक्रम संचालनलाई अगाडी बढाएका थिए । कार्यक्रमका प्रमुख जवाफदेही वक्ता तथा सरोकारवालाहरूको आशन ग्रहण पश्चात बास नेपालका कार्यक्रम अधिकृत रविन्द्र बोहराले सार्वजनिक सुनुवाईको उद्देश्यबारे जानकारी गराउँदै उपस्थित सम्पूर्ण सरोकारवाला र सहभागीहरूलाई स्वागत गरेका थिए ।

कार्यक्रममा सबै सहभागि मार्फत सर्वाजनिक सुनुवाईका आचार संहिता अनुमोदन पश्चात खुल्ला गरिएको प्रश्नोत्तर खण्डमा प्रश्न, सुझाव र जिज्ञासा राख्ने सहभागीहरूले वडा डुडुवा र राप्ती सोनारी गाउँपालिका बिच राप्ती नदीको सिमाना बारे विवाद समाधान गरिनुपर्ने, गाउँपालिका र वडा कार्यालयलमा देखिने इन्टरनेटको

समस्या समाधान गरिनुपर्ने, कृषी सडक लगाएत पालिका भित्रका सडक र नालिहरु बनाउनु पर्ने , वडा नं. ७ मा रहेको बाल शान्ति आधारभूत विद्यालयमा शिक्षक अभाव पूर्ती गरिनुपर्ने, फत्तेपुर स्वास्थ्य चौकीमा ल्याव सेवा संचालन गरिनुपर्ने, कृषी र पशु सेवामा बजेट बृद्धि गरिनुपर्ने जस्ता दर्जनै प्रश्न, प्रश्न जिज्ञासा र सवाल राखेका थिए ।

सुनुवाईमा सहभागीहरुको प्रश्नको जवाफमा बोल्दै कार्यक्रमका प्रमुख जवाफदेहि वक्ता मनिषा सिंह थारुले डडुवा र राप्ती सोनारीको सिमानाको विषयमा लामो समय देखि समाधानको पहल गरिदै आएको भएपनि निचोडमा पुग्न नसकिएको स्मरण गर्दै आगामी दिनमा नतिजा देखिने गरी कार्य गर्ने बताइन् । त्यस्तै पालिकाले राप्ती नदीले दिएको प्रकृतिक साधानको प्रयोगको उच्चतम प्रयोगका लागि किसानहरुलाई बगर खेतीको लागि प्रोत्साहनको कार्यक्रम पालिकाले लिएका बताइन् ।

कार्यक्रमका जवाफदेहि वक्ता नि. प्रमुख प्रशासकीय अधिकृत मोहन वि.सि. ले सहभागीहरुको प्रश्नको जवाफ दिँदै शिक्षाको गुणस्तर कायम गर्नका लागि अभिभावक, शिक्षक र विद्यार्थी ३ वटाकै उत्तिकै भुमिका रहने हुँदा त्यस तर्फ सबैले ध्यान दिनुपर्ने आवश्यकता रहेको औँल्याए ।

शिक्षा, कृषि, पुर्वाधार, दैनिक प्रशासनीक कार्य तथा सुशासन लगाएका क्षेत्रलाई समेटिएर सोधीएका सहभागीहरुको जवाफ कार्यवहाक अध्यक्ष मनिषा सिंह थारु, नि. प्रमुख प्रशासकीय अधिकृत मोहन वि.सि. वडा नं. ७ का वडा अध्यक्ष तथा अन्य वडाका वडा अध्यक्षहरु, सूचना प्रविधि शाखा प्रमुख जनार्दन पौडेल, कृषि शाखा प्रमुख चन्द्रा कुमारी शाही, स्वास्थ्य शाखा प्रमुख देवेन्द्र कुमार के.सी., पशु सेवा शाखा प्रमुख जय बहादुर कार्की लगाएत विषयगत शाखा प्रमुहरुले दिएका थिए ।

कार्यक्रमको सहजिकरण बास नेपालका केन्द्रीय अध्यक्ष शिव कुमार वर्माले गरेका थिए भने पालिकाको पहिलो चौमासिक प्रगति प्रतिवेदन नि.प्रमुख प्रशासकीय अधिकृत मोहन वि.सि.ले प्रस्तुतीकरण गरेका थिए ।

बास नेपालका कार्यक्रम अधिकृत रविन्द्र बोहराले अन्तमा प्रतिबद्धताको घोषणा गर्दै कार्यक्रमको समापन गरेका थिए ।

६. कार्यक्रममा उठान भएका सवालहरु

सार्वजनिक सुनुवाईमा सहभागीहरुले सडक तथा नाली निर्माण, लक्षित वर्ग केन्द्रित कार्यक्रम, अन्तर पालिका विवाद समाधान, योजना निर्माण र बजेटको प्रभावकारी वितरण लगाएतका क्षेत्रको समग्र समस्या लगायतका दर्जनौं विषयहरुमा जिज्ञासा, गुनासो तथा प्रश्न राखेका थिए ।

७. प्रतिबद्धताको सार्वजनिकरण

सार्वजनिक सुनुवाई कार्यक्रम सम्पन्न भएपछि सार्वजनिक सुनुवाईमा उठेका सवाल वा विषयहरु, सुनुवाईको क्रममा सोधीएका प्रश्न तथा जवाफको आधारमा सुधारको लागि ६ बुँदे साभ्ता सार्वजनिक प्रतिबद्धताहरुको घोषणा गरिएको थियो । ६ बुँदे प्रतिबद्धताहरु प्रतिवेदनको अनुसूचीमा संलग्न गरिएकोछ ।

८. सार्वजनिक सुनुवामा सहभागिहरु उपस्थिती संख्या:

सार्वजनिक सुनुवाई कार्यक्रममा पालिकाको सबै वडाबाट सेवाग्राही, सदस्यहरु, विभिन्न सञ्जालका प्रतिनिधि, राजनीतिक दलका प्रमुख एवं प्रतिनिधि, शिक्षक, विद्यार्थी, बुद्धिजीवी, विभिन्न संघसंस्थाका प्रतिनिधी लगायत

विभिन्न विषयगत कार्यालयका सहभागिहरुको समेत सहभागिता रहेको थियो । जुन देहायको तालिकामा उल्लेख छ :

महिला	पुरुष	जम्मा	दलित	मधेशी	मुस्लिम	जनजाती	अन्य
५६	१३४	१९०	७	४६	१३	९०	३४

९. सुनुवाईका जवाफदेहि वक्ताहरु :

सार्वजनिक सुनुवाई कार्यक्रममा तपसिल अनुसारका जवाफदेहि वक्ताहरुको अर्थपूर्ण सहभागिता रहेको थियो ।

क्र.स.	नाम	पद	निकाय
१.	मनिसा कुमारी थारु	कार्यवहाक अध्यक्ष	राप्ती सोनारी गाउँपालिक
२.	मोहन वि.सि.	नि. प्रमुख प्रशासकीय अधिकृत	राप्ती सोनारी गाउँपालिक
३.	राम लखन थारु	वडा अध्यक्ष	राप्ती सोनारी गाउँपालिक वडा नं. ७
४.	सालिक राम डाँगी	वडा अध्यक्ष	राप्ती सोनारी गाउँपालिक वडा नं. ८
५.	जय बहादुर कार्की	प्रमुख, पशु सेवा शाखा प्रमुख	राप्ती सोनारी गाउँपालिक
६.	जनार्दन पौडेल	प्रमुख सूचना प्रविधि शाखा	राप्ती सोनारी गाउँपालिक
७.	देवेन्द्र कुमार क.सि.	प्रमुख स्वास्थ्य शाखा	राप्ती सोनारी गाउँपालिक
८.	चन्द्रा कुमारी शाही	प्रमुख कृषि शाखा	राप्ती सोनारी गाउँपालिक
९.	सम्भना दलामी	महिला विकास निरीक्षक	राप्ती सोनारी गाउँपालिक

१०. सवल पक्षहरु

प्रभावकारी सेवा, सुविधा तथा गुणस्तरीय विकास कार्यक्रम, विकास निर्माण बारे खुला छलफल गरी नागरिकका गुनासा तथा रचनात्मक सुझाव संकलनका सञ्चालन भएको सार्वजनिक सुनुवाई एक सफल कार्यक्रमको रुपमा स्थापित भएको छ । यो कार्यक्रम सञ्चालनको क्रममा पाइएका केहि सवल पक्षहरु देहाय बमोजिम रहेका छन् ।

- सार्वजनिक सुनुवाई कार्यक्रम सुशासन ऐन, नियमावली तथा स्थानीय सरकार संचालन ऐन २०७४, स्थानीय निकाय सार्वजनिक सुनुवाई कार्यविधि-२०६७ अनुसार, सार्वजनिक जवाफदेहिता सम्बन्धि कार्यविधि २०७७ (मस्यौदा) सम्पन्न भएको छ ।
- सार्वजनिक सुनुवाई कार्यक्रममा गाउँपालिकाको सेवा प्रवाहको अवस्था, मूख्य-मूख्य उपलब्धिहरु, नयाँ कार्यहरु र आगामी योजना बारे जानकारी गराउने काम भएको छ ।
- सहभागिहरुले गुनासा, जिज्ञासा, सुझाव स्वस्फूर्त रुपमा धक फुकाएर अभिव्यक्त गरेका छन् ।
- कार्यक्रमको सुरुवातमा सार्वजनिक सुनुवाईका आचारसंहिता प्रस्तुत सहित अनुमोदन गरी कार्यक्रम संचालन गरिएको थियो ।
- सहभागिहरुबाट उठान गरिएका सवालहरु तथा सुझावहरुको जवाफदेहि वक्ताहरुबाट चित्त बुझ्दो जवाफ खोज्ने काम भएको थियो भने सहजकर्ताबाट थप प्रष्ट पार्नका लागि प्रभावकारी रुपमा सहजिकरण गर्ने काम भएको थियो ।

- कार्यक्रमको अन्तमा छलफल भएका विषयवस्तुहरूलाई संक्षेपीकृत गरी ६ बुँदे प्रतिवद्धता तयार र सार्वजनिकीकरण गरी जवाफदेहि वक्ताहरूलाई हस्ताक्षर गराईएको थियो ।
- सार्वजनिक सुनुवाई कार्यक्रमको प्रचार प्रसारका लागि सार्वजनिक सूचना, पत्राचार, निमन्त्रणा वितरण गरिएको थियो ।
- सुनुवाईमा अल्प संख्य, सिमान्तकृत, तथा पछाडि परेका वर्गहरूको अर्थपूर्ण सहभागिता रहेको थियो ।

११. सुधारका लागि सुझाव

- सुनुवाईमा बढी भन्दा बढी स्थानीयहरूको सहभागितामा वृद्धि गर्नु पर्ने देखिन्छ ।
- कार्यक्रम संचालन गर्दा अपांगतामैत्री स्थान चयन गर्नुका साथै दोभाषेको पनि व्यवस्था गर्नुपर्ने देखिन्छ ।
- कार्यक्रमलाई थप प्रभावकारी बनाउन आशयक स्रोतको थप प्रबन्ध मिलान आवश्यक छ ।
- सहभागहरूले आचार संहिताको पूर्ण पालना गर्नुपर्ने देखिन्छ ।
- सार्वजनिक सुनुवाईमा सबै वडा अध्यक्ष तथा शाखा प्रमुखहरू, कार्यपालिका सदस्यहरूको अनिवार्य उपस्थिति गराउन आवश्यक छ ।

१२. कार्यक्रमका उपलब्धिहरू :

- गाउँपालिकाको काम कारवाही बारे नगरवासिलाई जानकारी गराउने कार्य भएको छ ।
- गाउँपालिकाले प्रदान गर्ने सेवा र सुविधाका बारेमा छलफल तथा वहस गर्ने काम भएको छ ।
- गाउँपालिकाले प्रदान गर्ने सेवा र सुविधाको प्रभावकारिताका बारेमा पृष्ठपोषण लिने काम भएको छ ।
- चौमासिक गतिविधिहरूको समिक्षा गरि भावि कार्ययोजनाका लागि सुझाव संकलन गर्ने काम भएको छ ।
- प्राप्त प्रश्न तथा सुझावको आधारमा साझा सार्वजनिक प्रतिवद्धताको घोषणा गर्ने काम भएको छ ।

१३. सुनुवाईका तस्विरहरू :





....


रविन्द्र बोहरा

प्रतिवेदक

अनुसूची १

सार्वजनिक सुनुवाईमा जारी गरिएका सहभागी तथा जबाफदेहिबक्ताले पालना गर्नुपर्ने आचारसंहिता :

१. सहभागीले बोल्नका लागि हात उठाएर संकेत गर्नुपर्नेछ ।
२. सहभागीले प्रश्न वा सुझाव के राख्ने हो, पहिले स्पष्ट गर्नुपर्नेछ ।
३. सहजकर्ताले बोल्ने संकेत गरेपछि मात्र आफ्नो नाम र ठेगाना सहित प्रश्न, जिज्ञासा वा सुझाव के हो राख्नुपर्नेछ ।
४. सेवाग्राही सहभागी नागरिकहरु धेरैलाई प्रश्न गर्न समय दिनुपर्ने भएकाले बुदांगत रुपमा छोटकरीमा प्रश्न प्रतिक्रिया राख्नु पर्नेछ र सहजकर्ताले निर्धारण गरेको समय बिते पछि तत्काल प्रस्तुती रोक्नुपर्नेछ ।
५. आफू भन्दा पहिलेका सहभागीले बोलेका कुरालाई दोहोर्‍याउन जरुरी हुने छैन ।
६. चित्त नबुझेमा सहजकर्ताको अनुमति लिएर थप प्रश्न राख्न पाईनेछ ।
७. सहभागीले बिना आधार कसै प्रति लाञ्छनायुक्त भाषाको प्रयोग गर्न पाईने छैन ।
८. सुनुवाईका वक्ता तथा सहभागीलाई उत्तेजित पार्ने वा बदलाको भावनाबाट भनाई राख्न वा बोल्न पाईने छैन ।
९. सुनुवाईलाई बिथोल्ने प्रयास कतैबाट भएको पाईएमा सबै सहभागी मिलेर शालीनतापूर्वक समाधानखोज्ने पहल गर्नु सबैको कर्तव्य हुनेछ ।
१०. सुनुवाईलाई विषयान्तर हुनबाट जोगाउन सबै सहभागी सचेत हुनु पर्नेछ ।

साभ्भा सार्वजनिक प्रतिबद्धताहरु

- प्रतिबद्धता नं. १ :** सिक्टा सिँचाई मार्फत गाउँपालिका भित्र कच्चि सहायक नहरहरुका कारण डुवानमा पर्ने समस्यालाई समाधान गर्न सिक्टा सिँचाईसँग आवश्यक समन्वय गर्दै उक्त नालिहरुलाई पक्की बनाउँदै लैजाने प्रतिबद्धता गर्दछौं ।
- प्रतिबद्धता नं.२:** राप्ती सोनारी गाउँपालिका र डुडुवा गाउँपालिका विच राप्ती नदी सिमानामा देखिएको विवाद समाधानको लागी उच्च स्तरीय निकायसँग पहल गर्ने प्रतिबद्धता गर्दछौं ।
- प्रतिबद्धता नं.३:** पालिका भित्र पर्ने सबै सडत तथा नालीहरु प्राथमिकता र आवश्यकताको आधारमा क्रमशः निर्माण गर्दै लैजाने र वडा नं. ७ मा निर्माण प्रक्रियामा रहेको कृषि सडकलाई समय सिमा भित्र सम्पन्न गर्ने गराउने प्रतिबद्धता गर्दछौं ।
- प्रतिबद्धता नं.४:** मुक्त कम्लहरी समस्या व्यवस्थापनका लागि बनेको कार्यविधि आवश्यक अध्ययन गरी आउने हिँउदे अधिवेशनमा पारित गर्ने प्रण गर्दछौं ।
- प्रतिबद्धता नं.५:** फक्तेपुर स्वास्थ्य चौकीमा ल्याव सेवा संचालनको लागि आवश्यक पूर्वाधार निर्माण गरी उक्त सेवा यही आर्थिक वर्ष भित्र संचालन गर्ने प्रतिबद्धता गर्दछौं ।
- प्रतिबद्धता नं.६:** वडा नं. ७ मा पर्ने श्री बाल शान्ति आधारभूत विद्यालयमा देखिएको शिक्षक अभावको समस्या समाधानको लागि पालिका भित्रका सबै विद्यालयहरुमा शिक्षक दरबन्दि मिलाउन गर्दै विद्यार्थी संख्याको आधारमा शिक्षक थप गर्ने प्रतिबद्धता गर्दछौं ।